
संकल्प 

9 नवम्बर 2021 
विषय : 

पुनरीक्षित वेतन संरचना में वेतन प्राप्त कर रहे राज्य सरकार के सरकारी सेवकों को दिनांक 
01/07/2021 के प्रभाव से 28 प्रतिशत के स्थान पर 31 प्रतिशत महंगाई भत्ता की स्वीकृति के 
संबंध में । 

भारत सरकार , वित्त मंत्रालय , व्यय विभाग के कार्यालय ज्ञाप संख्या 1 / 1 / 2020 - E - II ( B ) , 
दिनांक -20 / 07 / 2021 के आलोक में वित्त विभागीय संकल्प सं०-5421 , दिनांक -19 / 08 / 2021 द्वारा पुनरीक्षित वेतन 
संरचना में वेतन प्राप्त कर रहे राज्य सरकार के कर्मचारियों को दिनांक 01/07/2021 के प्रभाव से 28 प्रतिशत की 
दर से महंगाई भत्ता की स्वीकृति प्रदान की गयी थी । 

भारत सरकार वित्त मंत्रालय के कार्यालय सं०-1 / 4 / 2021- E - II ( B ) 
दिनांक -25 / 10 / 2021 के द्वारा पुनरीक्षित वेतन संरचना में वेतन आहरित करनेवाले केन्द्रीय कर्मियों को दिनांक 
01/07/2021 के प्रभाव से महँगाई भत्ता की दर 28 प्रतिशत से बढ़ाकर 31 प्रतिशत स्वीकृत किया गया है । 

राज्य सरकार भी अपने कर्मियों को महंगाई भत्ता की स्वीकृति केन्द्र सरकार के अनुरूप 
उसी दर पर एवं उसी तिथि से करती रही है । 

उक्त के आलोक में राज्य सरकार ने सम्यक विचारोपरान्त निर्णय लिया है कि 
( i ) पुनरीक्षित वेतन संरचना में वेतन प्राप्त कर रहे राज्य कर्मियों को दिनांक- 01/07/2021 के 

प्रभाव से 28 प्रतिशत के स्थान पर 31 प्रतिशत मँहगाई भत्ता की स्वीकृति प्रदान की जाती है । 
( ii ) पुनरीक्षित वेतन संरचना में ' मूल वेतन ' का तात्पर्य पे - मैट्रिक्स में विहित वेतन स्तर में आहरित 

किए जाने वाले वेतन से है । इसमें विशेष वेतन अथवा वैयक्तिक वेतन को शामिल नहीं किया 
जाएगा । 

( iii ) महंगाई भत्ता की गणना में 50 पैसे या उससे अधिक पैसे अगले रूपये में पूर्णांकत कर दिया 

जायगा तथा 50 पैसे से कम राशि को छोड़ दिया जायेगा । 
( iv ) उपर्युक्त महंगाई भत्ता की राशि का नगद भुगतान किया जाएगा । कोषागार पदाधिकारी द्वारा 

महालेखाकार / वित्त वैयक्तिक दावा निर्धारण कोषांग के प्राधिकार पत्र की प्रतीक्षा किये बिना 

देय भुगतान तत्काल औपबंधिक रूप से कर दिया जाएगा । 

5. उक्त बढ़ी हुई दर से महंगाई भत्ता दिनांक -01 / 07 / 2021 से भुगतेय है और बढ़ी हुई दर से 
महंगाई भत्ता का भुगतान माह नवम्बर , 2021 के वेतन में जोड़कर होगा , परन्तु इसके पूर्व के माह जुलाई , 2021 से 
आकलित बकाये राशि का भुगतान उसके पश्चात् किया जाएगा । 

6. उच्च न्यायालय / बिहार विधान सभा / बिहार विधान परिषद् के कर्मियों को पुनरीक्षित वेतनमान में 
उक्त मंहगाई भत्ता का भुगतान मुख्य न्यायाधीश , पटना उच्च न्यायालय / अध्यक्ष , बिहार विधान सभा / सभापति , बिहार 
विधान परिषद् की स्वीकृति से देय होगी । 
आदेश : - आदेश दिया जाता है कि इस संकल्प को बिहार राजपत्र के अगले अंक में सर्वसाधारण की जानकारी हेतु 
प्रकाशित किया जाय । 

आदेश से , 
लोकेश कुमार सिंह , 
सचिव ( संसाधन ) । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

